

بیمین فور کے مسائل

مفتی محمد رفیق الحسنی

● بیمین الفور فور القدر سے ماخوذ ہے جب آگ پر رکھی ہانڈی یا پتیلا میں پانی جوش مارنے لگے کہا جاتا ہے فار القدر ہانڈی کھولنے لگی یا فوران الغضب سے ماخوذ ہے پھر فور سرعت کے منی میں استعمال کیا گیا پھر فور کا اطلاق اس حال پر کیا گیا جس میں مہلت نہیں ہوتی اور جلدی ہوتی ہے۔

بیمین فور کے موجد سیدنا امام اعظم ابو حنیفہؒ ہیں کیونکہ آپ سے پہلے بیمین کی دو قسمیں معروف تھیں، مؤبدۃ یعنی مطلقہ جس میں وقت کا ذکر نہ ہو اور موقتہ تیسری قسم بیمین فور کا امام اعظم نے اظہار فرمایا تو کسی نے مخالفت نہیں کی۔ بیمین فور لفظوں میں مؤبدۃ اور معنی میں موقتہ ہوتی ہے اور زمانہ حال کے ساتھ متعین ہوتی ہے۔ بیمین فور کی بنیاد دیا تو امر حالی پر ہوتی ہے جس طرح خروج کی مثال میں ہے کہ خروج اور نکلنے کا ارادہ کرنے والی بیوی کو شوہر کہتا ہے اگر تو نکلی تجھے طلاق ہوگی اس بیمین میں اگرچہ لفظوں میں وقت کا ذکر نہیں ہے لیکن الساعۃ کا معنی (ابھی ابھی) مراد ہے گویا حالف نے کہا (اگر تو گھر سے ابھی نکلی تو تجھے طلاق ہوگی) (یہاں خروج امر حالی ہے) یا بیمین فور ایسی کلام کا جواب ہوتی ہے جس کلام سے مراد حال ہوتا ہے مثلاً بیوی نے شوہر سے کہا آؤ میرے ساتھ صبح کا کھانا کھاؤ شوہر نے جواب میں کہا اگر میں نے تیرے ساتھ صبح کا کھانا کھایا تو تجھے طلاق ہوگی یہاں کھانے سے مراد اسی صبح کا وہ کھانا ہوگا جس کھانے کے لئے اُسے بلایا گیا ہے اگر شوہر نے صبح کا کھانا بیوی کے ساتھ کھایا لیکن جس صبح کے طعام کے لئے اسے بلایا گیا تھا وہ نہیں کھایا تو حائث نہیں ہوگا۔

● بیمین فور کی ایک صورت یہ بھی ہے کہ شوہر نے بیوی کو ازدواجی عمل کے لئے طلب کیا بیوی نے انکار کر دیا شوہر نے کہا اگر تو میرے کمرہ میں داخل نہ ہوئی تو تجھے طلاق ہوگی اگر اسی وقت کمرہ میں داخل ہوگی تو طلاق واقع نہیں ہوگی اور اگر شہوت ختم ہونے کے بعد داخل ہوئی تو طلاق ہو جائے گی کیونکہ شوہر کا مقصد یہ تھا کہ اگر تو اسی وقت فوراً نہ آئی تو تجھے طلاق ہوگی البتہ شہوت کے قائم رہتے ہوئے بائمی جھگڑا یا نماز کے فوت ہو جانے کی وجہ سے بیوی کا نماز پڑھنا اور وضو کرنا یا عورت کا پیشاب کرنا فور کے منافی نہیں ہیں۔ (در مختار اور ردالمحتار)

علامہ سفدی سے بیمین فور میں فور کے وقت کے متعلق پوچھا گیا تو آپ نے فرمایا ایک گھنٹہ تک فور ہو سکتا ہے آپ کی دلیل یہ تھی کیونکہ جامع صغیر میں ہے کہ عورت نے گھر سے نکلنے کا

ارادہ کیا شوہر نے کہا اگر تو نکلی تو تجھے طلاق ہوگی وہ بیٹھ گئی ایک گھنٹہ کے بعد گھر سے نکلی تو طلاق واقع نہیں ہوگی اگرچہ بیوی نے گھر سے خروج کے لئے بنائی گئی معیت اور لباس نہیں بدلا۔ (فتح)

صحیح یہ ہے کہ ہر قوم کا اپنا عرف ہوتا ہے عرف کے مطابق یمن فور کا وقت متعین کیا جائے گا مثلاً کسی نے بیوی سے کہا اگر تو نہ اٹھی اور گھر نہ آئی تو تجھے طلاق ہے، بیوی اٹھی اور گھر جانے کیلئے تیاری شروع کر دی غسل کیا مے کپ کیا کپڑے بدلے سامان ٹیچی کیس میں رکھا پھر گھر جانے کے لئے روانہ ہوگئی تو طلاق واقع نہیں ہوگی اگرچہ تیار ہونے میں گھنٹہ یا اس سے زیادہ ٹائم لگ جائے۔
در مختار میں ہے:

وشرط للحنث فی قوله ان خرجت مثلاً فانت طالق او ان ضربت عبدک
فعبدی حر لمیرید الخروج والضرب فعله فور الان قصده المنع عن
ذالک الفعل عرفاً ومدار الايمان عليه وهذه تسمى یمن الفور تفرد ابو
حنیفہ باظهارها ولم یخالفه احد

شوہر کے قول اگر تو نکلی مثلاً پس تجھے طلاق ہوگی یا اگر تو نے اپنے عبد کو مارا میرا عبد آزاد ہوگا اس شخص کے لئے جو نکلنے اور ضرب کا ارادہ کر رہا ہے۔ حانث ہونے کے لئے مخلوف علیہ فعل کا فوراً واقع کرنا شرط کیا گیا ہے کیونکہ حالف کا ارادہ عرف میں اس کو فعل سے منع کرنا ہے اور قسموں اور یمین کی مدار عرف پر ہے۔ اور اسی یمین کا نام یمین فور رکھا گیا ہے اس کے اظہار میں سیدنا امام اعظم ابو حنیفہ متفرد ہیں اور اس میں آپ کی کسی شخص نے مخالفت نہیں کی اور بحر الرائق میں ہے یمین فور لفظوں میں موبدۃ ہے اور معنی میں موقتہ ہے۔

● بحر الرائق نے محیط سے نقل کیا کہ سیدنا امام اعظم کی کسی نے مخالفت نہیں کی لیکن فتح القدیر میں ہے کہ یمین فور میں آپ کی مخالفت کی گئی چنانچہ امام زفر اور امام شافعی یمین فور کو یمین مطلق شمار کرتے ہیں۔ (شامی)

● بحر الرائق میں ہے:

ثم اعلم ان التقييد تارة يثبت صريحا وتارة يثبت دلالة والدلالة نوعان
دلالة لفظية و دلالة حالية فدلالة اللفظ نحو ما اذا حلف لا يدخل على
ياد رہے کہ: بھی واجب کے لفظ کا طلاق فرض و واجب دونوں پر ہوتا ہے (اصول فقہ)

فلان تنقید بحال حیاة المحلوف علیہ والدلالة الحالية كما فی الكتاب۔

(ص ۳۱۵، بحر کتاب الایمان)

پھر تمہیں معلوم ہونا چاہئے تنقید کبھی صراحتہ مذکور ہوتی ہے اور کبھی دلالتہ موجود ہوتی ہے اور دلالتہ دو قسم کی ہوتی ہے دلالتہ لفظی اور دلالتہ حالی لفظ کی دلالتہ جیسے ایک شخص نے قسم کھائی کہ فلاں آدمی پر داخل نہیں ہوں گا تو یہ قسم محلوف علیہ آدمی کی حیاة کے ساتھ مقید ہوگی اور دلالتہ حالیہ کی مثال جیسے کتاب میں خروج کے مسئلہ ہے:

الحاصل بیمن فور موقت بیمن کے حکم میں ہوتی ہے لہذا اس پر بیمن موقت کے احکام جاری ہوں گے۔ باقی بیمن فور کا تعین خود حالف اور محلوف علیہ کے حالات اور واقعات سے کیا جاسکتا ہے اور فور کتنے وقت تک باقی رہتا ہے اس کی مدار بھی عرف پر ہے اسی لئے پہلے گزر چکا ہے کہ اگر کسی شخص نے بیوی کو جنسی حاجت قضا کرنے کیلئے بلایا اور کہا اگر تو نہ آئی تو تجھے طلاق ہوگی اس کے بعد بیوی نے نیاری شروع کر دی خوشبو استعمال کی یا پیشاب کرنے کیلئے واش روم چلی گئی یا فرض نماز کے قضاء ہونے کا اندیشہ تھا یہ کہ اگر شوہر کی حاجت میں مشغول ہوگی تو نماز فوت ہو جائے گی نماز پڑھ لی تو فور ختم نہیں ہوگا اور طلاق واقع نہیں ہوگی۔

ایک صاحب نے صبح آٹھ بجے بیوی کو اپنے بیڈ پر بلایا تاکہ اس سے وظیفہ زوجیت ادا کرے بیوی انکار کرتے ہوئے بالائی منزل سے سیڑھیوں سے نیچے اترنے لگی تو شوہر نے کہا اگر تو نیچے اتری تو تجھے طلاق ہے بیوی واپس بیٹھ گئی اور شوہر کی حاجت پوری کر دی پھر سیڑھیوں سے نیچے اتری ہم سے یہی مسئلہ پوچھا گیا تو ہم نے کہا طلاق واقع نہیں ہوئی کیونکہ موصوف کی تعلیق مطلق نہیں تھی بلکہ مقید تھی اور حال زمانہ مقصود تھا۔ اور یہ بیمن فور تھی۔

مآخذ و مخارج

- | | |
|----------------|-------------------|
| ۱۔ در مختار۔ | ۴۔ منیۃ الخالق۔ |
| ۲۔ رد المحتار۔ | ۵۔ بدائع الصنائع۔ |
| ۳۔ بحر الرائق۔ | ۶۔ دیگر کتب فقہ۔ |